

श्रीराम तेरी राह में मिटि जाऊंगा होना है यही ।
ख़ासि भक्तों की महबत का नमूना है यही ।
करि दिया है ख़ाकि जला करि मेरी आहों ने मुझे
सांचे सनेह की आखिरि में माना है यही ।
आप हों मेरे सामने मेरा रूह तन से निकले
आ मेरे जानी मेरी आखें की तमन्ना है यही ।
मुस्करा करि के ज़रा देखिलो आना जनाब
पाद पद्मों पर सदिके जाऊं सही मर जाना है यही ।
खुशि रहो मेरे खिज़िर खुशि देते हो माहे को आब ।
आ बैठो गरीबि श्रीखण्ड दिलि में मुक्ति होना है यही ।

कृपा निधान साहिब मिठा फरिमाईनि था : बोलिणा सत्ति श्री
वाहगुरु ! साहिब मिठिड़ा चवनि था : हे प्यारा श्रीराम ! मां
तवहां जे रस्ते ते पेरु रखियो त इयें समुझियुमि त बसि हाणे
नृभउ थियुसि छो त वेद शास्त्र बि इयें था चवनि त जिनि जन्मु
वठी राजा श्रीरामचंद्र जे रस्ते ते हलति कई, तिनि जो जीवनु
सफलु थियो ऐं सदां निबहीं ईंदी । सतिगुर देव बि कृपा करे
चयो हो त - ब़ाल ! तुंहिजे भाग में राजा राम जी भगति
लिखियल आहे । मूं बि ज़ातो त इहो रस्तो मूं लाइ सुखदाई
आहे । पर हाणे लग्गे थो त तुंहिजे रस्ते में मां सफा मिटी

वेंदुसि । मुंहिजी हस्ती ई हली वेंदी; इयें ई थींदो । यां भगुवानु थो पुछे त छा इयें थियणो आहे ?

साहिब मिठा चवनि था त असी 'त तुंहिजी राह में मिटी वेंदासी' - हाणे का खबर लहु । मां मिटी वजण ते मतां बृह्म जी लवलीनता न अची वजे ? असां जो दास्य भावु काइमु रहे करतार ! भगुवानु चवे थो त बचिड़ी गरीबि श्रीखण्डि जेके मुंहिजा खासि भगत आहिनि उन्हनि जी महिबत जो इहो नमूनो आहे । भगत चइनि किसिमनि जा थींदा आहिनि ।

(१) जेके वेदशास्त्र जी आज्ञा मूजुबु नवधा भगति में रहनि से 'भक्त' ।

(२) जेके रागा अनुगा जे आश्रय थी प्रेम में पहुता से 'प्रेमी' । उते नेम जो बंधनु नाहे छोट उनमें शरीर जो भानु भुली थो वजे ।

(३) उहो प्रेमु हृदय में गहिरो समाइजी प्रीतम सां एकमेक करे छदे से 'संत' । जीअ घेरतिड़ीअ जो चिन्तनु करे कींओं घेरतिड़ी थी वेंदो आहे, तियं ईश्वर जो गहिरो चिन्तनु करे संत ईश्वर रूप था थी वजनि ।

(४) जिनि प्रेमियुनि जिदु कयो त असीं हिकु न थींदासीं छोट असां खे साहिब तुंहिजी सेवा जी घुरिज आहे तिनि खे प्रभू अ पंहिजे परिकर समाज में दाखिलु कयो से आहिनि 'परिकर' ।

प्रभू मिठा चवनि था खासि भगतनि जी महिबत जो त इहो नमूनो आहे त पंहिजी इच्छा, हस्ती, स्वसुखु सभु मुंहिजे रस्ते में मिटाए था छर्दीनि, जियं लक्ष्मण लाल महिराजनि जे

सुख लाइ पंहिजा सुख विसारे छदिया । साईं मिठा मांदकाई सां
था चवनि त प्रभू असीं मिटी वेंदासी । असां त सदा सेवा में था
रहणु चाहियूं । प्रभू कृपाल दिलासो दिनुनि त इहो असां जो
खासि सनेहु आहे; लुढ़णु न आहे ऐं न लइ थियणु ।

साहिबनि विनय कई त साहिब ! सचु आहे त उन में
तवहां जो को बि दोहु न आहे मुंहिजी ई आहुनि दाहुनि जी
अतिश मूं खे जलाए भस्मु कयो आहे, तवहां सतायो मिटायो
या रुलायो न आहे, मुंहिजी दर्दनि जी दांह मूंखे मिटाए छदियो
आहे । आहुनि जी अगिनी में सभु वासिनाऊं, सुखनि जा मनोरथ
जली भस्मु थी विया, बसि मिठा ! तुंहिजे सचे सनेह जो अर्थु
आहे त जेके तुंहिजे चरणनि सां सनेहु कनि तिनि जो तूं इहो
हालु कंदे ।

जो तेरे पाएं पड़े ताकों मेलीं कूप ।

मिठल चरण पियलनि खे छाती अ सां लाइबो आहे या
ठोकिखूं दिबियूं आहिनि । छा तुंहिजे सचे सनेह जी माना इहा
आहे त तड़िफंदे, पुकारींदे जिन्दगी व्यतीत थी वेंदी पर तो वटां
प्यार दिलासे जो आवाजु ई न ईंदो । राजल राम ! तुंहिजे रस्ते
में कुरिबान थींदसि बसि हाणे इयें थियणो आहे । असां तवहां
वटि श्रीजू महिराजनि जे सुखनि लाइ वेनतियूं करे थका
आहियूं । हाणे असां प्राण दींदासूं ऐं मिटी वेंदासीं । कुछु खियालु
रखु साहिब ! तवहां खे कहिड़ो दोरापो दियूं । ‘दोरापा दाढनि
खे कींअ आछिनि ईल पंहवार । दिलिबर प्रभू ! तवहां जे सनेह
खे रुगो सुखनि जो पोशु चढ़ियलु आहे । अन्दरि दुखु ई दुखु
आहे । तुंहिजे जस जूं कहाणियूं तुंहिजे ई थाफियल संतनि जे

मुख मां बुधी, उन्हनि जे वचननि ते लगी केतिरा प्रेमी पतंगनि
वांगे तुंहिजे कदमनि तां कुरिबानु थी था वजनि । ‘आहें न
रहेंगी, चाहें न रहेंगी, दाहें न रहेंगी, बाकी कहाणी रहि जायेगी ।’
साहिब मिठनि जी घणी व्याकुलता दिसी महाराज रघुनन्दन
देव द्रवीभूत चित सां पुछियो : पुट ! तूं एतिरो मांदो छो थियो
आहीं । तुंहिजी कहिड़ी अभिलाषा आहे, तोखे छा खपे । साहिब
मिठिड़नि चयो - प्रभू ! असां जीण तां हथु खणी छदियो आहे ।
हाणे रुगी हिक अभिलाषा आहे त युगल धणी मिली मुंहिजे
सामहूं ब्राजमान थियो । मां दिसंदे दिसंदे हिन शरीर रूपु पिंजरे
खां अलग थी वजां । बियूं अभिलाषूं जेके युगल खे लाद
लदाइण जूं मन में हुयूं से त मन जो मन में रहियूं । बाकी इयें
करि त तवहां युगल खे गदु दिसी सुख सां खिलंदा वजूं ।

ओ मुंहिजा जानिब श्रीराम ! जानि जा मालिक ! हृदय
जा ईश्वर श्रीराम ! मुंहिजी निमाणी दिलि ऐं अखियुनि जी इहा
आशा आहे त हाणे आउ, देरि न करि । दिलि निमाणी त चवे
थी त मां नथी मिली सघां त वेचारियूं अखियूं ई दर्शनु कनि
तबि मां ठरंदसि । सभु अंग हिक घर जा आहिनि । हिक अंग खे
आनंदु मिलियो त सभिनी जो आनन्दु मर्जीदसि मिठल ! अखिड़ियूं
उहो सुखु माणीनि त बि सुठो ।

सुहागिणियूं वेचारियूं चाहीनि थियूं त महिबूब सां मिली
सुखु माणण जो सौभाग्यु त न आहे, ईश्वरु रुगो इयें करे त
प्रीतम जे चरणनि में सिरु रखी कुरिबानु थियूं । पतंगु चवे त मां
मरण खां त कोन थो डिजां पर प्रीतम खे हिक वारि चम्बुड़ी त
मरां इन खां त निराशु न थियां ।

ओ जीअ प्राणनि जा आधार दिलिबर श्रीराम ! मुंहिजी अखियुनि जी इहा तमन्ना पूरी करि । हे आली जनाब, वदे शान वारा साहिब ! तवहां खे पंहिजो शानु दाढो मिठो आहे । तवहां कीरति प्रिय आहियो । तवहां खे जस जो घणो खियालु आहे उनखे काइमु रखण लाइ तवहां कढ़ीं कढ़ीं दया मया बि परे करे था छदियो । मिठल ! थोरो मृदु मुस्कान भरिए मुखिड़े सां हिकवार त निहारियो; उन तां मां कुरिबानु थी वजां । खिलंदो दिसां खावन्द खे इहा अभिलाष घनेरी ।

तवहां खे प्रसन्न दिसूं इहाई अभिलाषा आहे । हिकु सेकण्डु ई खिली निहारियो; सजी उमिरि मांदो दिठो अथमि मुखारिविन्दु; हिक वार खिली निहारि; इहा अन्तिम अभिलाषा आहे साहिब मिठा । जे कढ़ीं क्यासु न थो अचेव त भला खिली करे चओ त अड़े हीउ हींअ मांदो थी रहियो आहे; बसि इयें चई मुश्की निहारियो त मां कुलिबालु थियां । मुंहिजे मरण जो नमूनो इहो हुजे जो तवहां जी प्रसन्नता तां बलिहारु थी शरीरु त्यागियां । वजण वक्ति बि हथिड़ा खणी इयें चवां त ओ मुंहिजा दानी दरियाह वदी उमिरि वारा साहिब, दरियाह शाह वांगे नंढिड़ा खाजा खिज़िरि वांगे अजरु अमरु सदा प्रसन्नु रहो ।

‘तवहां जी खुशी दिए थी मूं मछी अ खे पाणी ।’

तवहां जी प्रसन्नता मूं लाइ इयें आहे जियं मछी अ लाइ पाणी । मिठल श्रीराम ! तवहां त मछियुनि जो जीवनु पाणी ठाहियो । पर प्रेमियुनि जे प्यासी प्राणनि लाइ को बि जतनु

कोन कयुव । मुंहिजा जीवन धन साईं सदां प्रसन्न रहु । तूं
 प्रसन्न थी मूं मछी अ खे प्यार जो पाणी देई रहियो आहीं ।
 प्राणनि खे जियारे रहियो आहीं । असां खे चारई मुक्तियूं कोन
 घुरिजनि । उहे तवहां जी माधुर्य मुस्कान तां घोरे छदियां
 मुंहिजा खिलिणा चांद । बाकी असां ब्रारिड़ियुनि गरीबि श्रीखण्डि
 जे हृदय में बृजमान थियो तवहां युगल धणी । ओ प्राण प्रीतम
 प्रभू ! हेकर निहारियो त सहीं । जुगनि खां प्यार जी जोतिड़ी
 जागाए, हृदय मन्दिर जा दर खोले तवहां जी प्रतीक्षा में तवहां
 जी राह निहारे रहिया आहियूं । केतिरी व्याकुलता, अधीरता
 उत्कण्ठा ऐं उत्सुकता आहे । हे नाथ ! हाणे अची असां
 ब्रारिड़ियुनि

जे हृदय मन्दिर में विहो । मन्दिर सजायो आहे, बाकी ठाकुरु
 पधिराइणो आहे । पंहिजी पूजारिणियुनि खे सेवा जो सौभाग्यु
 बखिशो । मुक्ति आहे तवहां जी सेवा खां परे थियणु सां असां
 न था चाहियूं । अनन्त कल्पनि ताई राति दीह तवहां जी सेवा
 करे तवहां जा मंगल मनायूं; तवहां सदा मिलिया रहो ।

साहिबनि अजां अरिदास पिए कई त दिसनि त
 युगल सरकार गदु बृजमान आहिनि । कुश कुमार जो हथु
 सरकार हथ में ऐं लव कुमार जो हथु महाराजनि जे हथ में
 आहे ऐं लक्ष्मणु लालु छत्रु झले बीठो आहे । साईं अमड़ि आरती
 उतारण लगा । अमड़ि पोइ भोजन खणी आई युगल खे आनंद
 सां खाराइण लगा । सदां युगल जा कल्याण ऐं झंगल में बि
 मंगल थिया ।

मिठिड़े बाबल साईं अमां जी सदाईं जै ।